

# Regional Urdu Text Bulletin, Chatrapati Sambhajinagar

Date: 03 October-2024

Time: 09:00-09:10 am

آکاشوانی چھترپتی سمبھاجی نگر

علاقائی خبریں

تاریخ: ۳ اکتوبر ۲۰۲۴ء

وقت: ۹:۱۰-۹:۰۰

\*\*\*\*\*

.....: سرخیاں

پیش ہے خاص خبروں کی سرخیاں:

- ☆ مسلسل کاوشوں کے باعث ہی ”صاف ستھرے بھارت“ کے ہدف کا حصول ممکن ہو سکا: وزیر اعظم نریندر مودی کا دعویٰ۔
- ☆ ”سوچھتا ابھیان“ اختتام پذیر؛ سرٹکوں، بس اسٹینڈز سمیت مختلف عوامی مقامات پر عوامی شراکت کے ذریعے صفائی مہم۔
- ☆ چھترپتی سمبھاجی نگر ضلع کے بازار ساونگی ابتدائی طبی مرکز کو ریاستی سطح کا پہلا ری جوڈیشن ایوارڈ۔
- ☆ خواتین کے نوویں آئی سی سی ٹی۔ 20 عالمی کپ کرکٹ ٹورنامنٹ کا آج سے شارجہ میں آغاز۔
- ☆ اور۔۔۔ شاردیہ نور اتر کی شروعات؛ مندروں میں گھٹا استھاپنا کی تیاریاں مکمل۔

\*\*\*\*\*

اب خبریں تفصیل سے:

وزیر اعظم نریندر مودی نے کہا ہے کہ مسلسل کاوشوں کے سبب ہی صاف ستھرے بھارت کا ہدف حاصل ہو سکا ہے۔ سوچھتا ہی سیوا ابھیان کے 10 سال مکمل ہونے کی مناسبت سے کل نئی دہلی میں منعقدہ ایک پروگرام سے وہ خطاب کر رہے تھے۔ انھوں نے کہا کہ سوچھتا بھارت ابھیان ایک عوامی تحریک کی شکل اختیار کر گیا ہے اور اس صفائی مہم میں حصہ لینے والے تمام افراد کا وزیر اعظم نے شکریہ ادا کیا۔ انھوں نے مزید کہا کہ آج سے ایک ہزار سال بعد بھی جب 21 ویں صدی کے بھارت کا مطالعہ کیا جائے گا تو سوچھتا بھارت مہم ضرور یاد کی جائیگی۔ اس صدی میں سوچھتا بھارت دنیا بھر کا سب سے بڑا اور عوامی قیادت میں عوامی عزم ہے۔ وزیر اعظم نے کہا:

”آج سے ایک ہزار سال بعد بھی جب اکیسویں صدی کے بھارت کا ادھین ہوگا تو اس میں سوچھتا بھارت

ابھیان کو ضرور یاد کیا جائیگا۔ سوچھتا بھارت اس صدی میں دنیا کا سب سے بڑا اور سب سے سہل جن بھاگیداری

والا جن غیر تو والا جن آندولن ہے۔“

اس موقع پر وزیر اعظم نے صفائی سے متعلق نو ہزار 600 کروڑ روپے کے مختلف منصوبوں کا افتتاح کیا۔ ان میں ”امرت پروجیکٹ“، ”سوچھتا گنگا قومی مہم“ اور ”گوبردھن اسکیم“ 15 بائیو گیس پروجیکٹس شامل ہیں۔

امرت-2 اسکیم کے تحت ساتا رامیو نیپل انتظامیہ کا خود کار آبرسانی منصوبہ، نل کنکشن پرجدی طرز کے میٹرز نصب کرنے، لاٹور کے پانی صفائی مرکز اور اوسکا اضافی آبرسانی منصوبہ بھی اس میں شامل ہے۔ سوچھتا بھارت ابھیان کے باعث پانچ لاکھ 45 ہزار گاؤں کھلی جگہوں پر نفع حاجت سے پاک ہوئے۔ اس مہم میں 11 کروڑ 56 لاکھ گھریلو بیت الخلاء تعمیر کیے گئے۔ عالمی ادارہ صحت کی رپورٹ میں کہا گیا ہے کہ اسی کے نتیجے میں ڈائریا سے ہونے والی اموات کو روکنا ممکن ہو سکا ہے۔

\*\*\*\*\*

اس دوران گذشتہ روز بھی ملک بھر میں صفائی مہم چلائی گئی۔ عوام کی شرکت سے سڑکوں، بس اسٹینڈز سمیت مختلف عوامی مقامات کی صفائی کی گئی۔ مرکزی وزیر برائے حمل و نقل مین گڈ کری نے کل ناگپور میونسپل کارپوریشن کے ایک پروگرام سے خطاب کرتے ہوئے بتایا کہ قومی شاہراہوں کی تعمیر میں 80 لاکھ ٹن پروسیس شدہ کچرے کا استعمال کیا گیا۔

\*\*\*\*\*

چھترپتی سمبھاجی نگر میں ضلع کلکٹر دفتر پر بابائے قوم مہاتما گاندھی اور سابق وزیر اعظم آنجنمانی لال بہادر شاستری کی ساگرہ کے حوالے سے ضلع کلکٹر دلیپ سوامی اور میونسپل کمشنر جی شریکانت نے خراج عقیدت پیش کیا۔ شہر کے شاہ گنج علاقے میں مہاتما گاندھی کے قد آدم مجسمے پر خراج عقیدت پیش کرنے کیلئے کل صبح ہی سے عوام بڑی تعداد میں موجود تھے۔ مہاتما گاندھی مشن یونیورسٹی کی جانب سے کل چھترپتی سمبھاجی نگر میں اجتماعی سوت کٹائی کا پروگرام منعقد ہوا۔ ڈھائی ہزار سے زائد طلباء اساتذہ اور غیر تدریسی عملہ اس پروگرام میں شریک ہوا۔ جس میں ہمہ اقسام کے چرخوں پر سوت کا تا گیا۔ ایشیاء بک آف ریکارڈ میں اس پروگرام کا اندراج کیا گیا ہے۔

\*\*\*\*\*

پر بھنی کی وسنت راؤ نائیک مراٹھواڑہ زرعی یونیورسٹی میں کل صفائی مہم چلائی گئی۔ یونیورسٹی کی وائس چانسلر ڈاکٹر اندر منی نے اس موقع پر کہا کہ صفائی کا یہ کام صرف ایک گھنٹہ یا ایک دن کیلئے محدود نہ کرتے ہوئے اس عمل کو مستقل طور پر کرنا چاہیے۔ لاٹور ضلع پریشد میں بھی شرمدان پروگرام منعقد کیا گیا۔ چیف ایگزیکٹو افسر انمول ساگر نے کہا کہ صاف، خوبصورت اور صحت مندر ہونے کیلئے صفائی کو عوامی تحریک بننا چاہیے۔

ناندیڑ ضلع کے لوہا تعلقے میں پمپل گاؤں یو لای میں ضلع انتظامیہ کی جانب سے صفائی مہم چلائی گئی۔

\*\*\*\*\*

بدلا پور جنسی زیادتی معاملے میں مفروضہ اور متعلقہ اسکول انتظامیہ کے سربراہ اُدئے کو تو ال اور سیکریٹری تشار آپٹے کو تھانہ کرائم تحقیقاتی ادارے نے کل کر جت سے گرفتار کر لیا۔ ان دونوں کو ریاستی حکومت کی تشکیل کردہ خصوصی جانچ ٹیم کے حوالے کیا جائیگا۔

\*\*\*\*\*

چھترپتی سمبھاجی نگر ضلع کے خلد آباد تعلقے کے بازار ساونگی ابتدائی طبی مرکز کو سال 2023-24 کا ریاستی سطح کا پہلا ری جوو نیشن ایوارڈ دیا گیا ہے۔ ضلع کے 12 ابتدائی طبی مراکز اور 26 آر وگیہ وردھنی مراکز کو بھی یہ ایوارڈ دیا جائیگا۔ ان طبی مراکز میں بہترین خدمات انجام دینے والے تمام ملازمین کا ضلع پریشد کے چیف ایگزیکٹو افسر وکاس مینا اور ڈسٹرکٹ ہیلتھ آفیسر ڈاکٹر ابھینے دھانور کرنے خیر مقدم کیا ہے۔

\*\*\*\*\*

یہ خبریں آکاشوانی چھترپتی سمبھاجی نگر سے نشر کی جا رہی ہیں۔

\*\*\*\*\*

خواتین کے نوویں آئی سی سی ٹی ٹو ٹی عالمی کپ کرکٹ ٹورنامنٹ کا آج سے شارجہ میں آغاز ہو رہا ہے۔ اس ٹورنامنٹ میں بھارت کا پہلا میچ کل 4 تاریخ کو نیوزی لینڈ کے خلاف ہوگا۔ ہرمن پریت کور کی قیادت میں بھارت کی ٹیم اس ٹورنامنٹ میں حصہ لے رہی ہے۔

\*\*\*\*\*

پیرو کے لیما شہر میں جاری بین الاقوامی نشانہ بازی فیڈریشن کی جو نیر عالمی چیمپئن شپ کے چوتھے دن کل بھارت نے پانچ طلائی تمغے حاصل کیے۔ مردوں کے 50 میٹر رائفل ٹیم مقابلوں میں شور یہ سینی ویدانت اور پریکشت سنگھ کی ٹیم نے طلائی تمغہ حاصل کیا۔ فی الحال اس ٹورنامنٹ میں بھارت 14 تمغوں کے ساتھ میڈل ٹیلی میں سرفہرست ہے۔

\*\*\*\*\*

چھترپتی سمبھاجی نگر ضلع کے سلوٹ میں آئندہ پیر سے کھاشا باجا دھوکپ ریاستی سطح کے کشتی مقابلوں کا انعقاد ہو رہا ہے۔ ضلع کلکٹر دلپ سوامی نے کل اس خصوص میں منعقدہ ایک اجلاس میں یہ اطلاع دی۔ ان مقابلوں میں 10 اضلاع کے 400 کھلاڑی حصہ لیں گے۔ مقابلوں میں 57 تا 125 کلوگرام وزن کے مردوں کے زمرے اور 57 تا 77 کلو کے خواتین کے زمرے میں کشتی مقابلے ہوں گے۔

\*\*\*\*\*

شاردیہ نوراترا آج سے آغاز ہوا۔ مراٹھواڑہ کے مختلف مندروں میں نوراترا کی مکمل تیاریاں دیکھی گئیں۔ چھترپتی سمبھاجی نگر کے کرن پورہ کی تلجا بھوانی دیوی یاترا کا آج سے آغاز ہو رہا ہے۔ ضلع کلکٹر دلپ سوامی نے کل اس مقام کا دورہ کر کے عقیدت مندوں کیلئے کیے گئے انتظامات کا جائزہ لیا۔

\*\*\*\*\*

نائب ضلع کلکٹر دیویندر کٹکے نے تلقین کی ہے کہ چھترپتی سمبھاجی نگر کے آبی وارضی انتظامی امور کے ادارے والی کے زیر تربیت انجینئرز کسانوں کو مزید مستحکم بنائیں۔ والی کے 45 ویں یوم تاسیس کے پروگرام سے وہ خطاب کر رہے تھے۔ اس حوالے سے کل والی کے احاطے میں شجر کاری بھی کی گئی۔

\*\*\*\*\*

دھاراشیو ضلع کے پرائڈہ اسمبلی حلقے کے سابق رکن اسمبلی گیا نیشور پاٹل کل پونہ میں چل بسے۔ وہ 59 برس کے تھے۔ پاٹل نے دوبار پرائڈہ حلقے کی نمائندگی کی تھی۔ انھوں نے دھاراشیو کے ڈسٹرکٹ کوآپریٹیو بینک کے ڈائریکٹر کی حیثیت سے بھی کام کیا۔ ان کی آخری رسومات آج پرائڈہ میں ادا کی جائیں گی۔

\*\*\*\*\*

ریاست کے خوراک اور بلدی رسد کے وزیر چھگن بھجبل کے خلاف قابل اعتراض پوسٹ کرنے والے ملزم کوناسک کمشنریٹ کی کرائم برانچ نے کل بیڑ ضلع سے گرفتار کر لیا۔ رویندر دھتک نامی اس ملزم کو دو دن پولس کی تحویل میں رکھنے کا حکم دیا گیا ہے۔

\*\*\*\*\*

.....: سرخیاں :.....

آخر میں اس پلیٹن کی خاص خبریں ایک بار پھر:

- ☆ مسلسل کاوشوں کے باعث ہی ”صاف ستھرے بھارت“ کے ہدف کا حصول ممکن ہو سکا: وزیر اعظم نریندر مودی کا دعویٰ۔
- ☆ ”سوچتھا ابھیان“ اختتام پذیر؛ سڑکوں، بس اسٹینڈز سمیت مختلف عوامی مقامات پر عوامی شراکت کے ذریعے صفائی مہم۔
- ☆ چھترپتی سمبھاجی نگر ضلع کے بازار ساونگی ابتدائی طبی مرکز کو ریاستی سطح کا پہلا ری جوڈیشن ایوارڈ۔
- ☆ خواتین کے نوویں آئی سی سی ٹی۔ 20 عالمی کپ کرکٹ ٹورنامنٹ کا آج سے شارجہ میں آغاز۔
- ☆ اور۔۔۔ شاردیہ نوراترا کی شروعات؛ مندروں میں گھٹ استھاپنا کی تیاریاں مکمل۔

\*\*\*\*\*